

# گلہ مکے رنگازنگ

## فیہ مافیہ کا ایرانی بدیع ایڈیشن

### ایک طالب علم کی نظر میں

— (۱) —

جناب مولانا مہر محمد خاں شہاب مالیر کوٹلوی

یہ نسخہ ایرانی فاضل بریل الزمان فردز الف نے شوق اور محنت اور بڑی محنت سے مرتب کیا ہے، اس پر مفصل حواشی و تعلیقات کا اضافہ کیا ہے، اس نسخہ کو تہران یونیورسٹی نے اپنے مصارف اور اپنے اہتمام سے ”چاپ خانہ مجلس“ میں خوبصورت ٹائپ میں چھپو کر یونیورسٹی کے انتشارات کے سلسلہ میں (بشمارہ یکصد و بیس) شائع کیا ہے، دانش مند ایرانی کوثنوی اور صاحب ثنوی کے آثار سے محبت اور شفقت اپنے علمی اور مذہبی فرائض سے درشن میں طاہ ہے، آپ خود مدتوں سے مولانا کے آثار کے مطالعہ اور ان کی تصحیح و اشاعت میں مشغول ہیں مثلاً آپ اب تک ذیل کی کتابیں شائع فرما چکے ہیں :-

- (۱) مولانا کے روم کی سوانح عمری جلد اول -
- (۲) مولانا کے دیوان غزلیات کی دو جلدیں (یہ دونوں جلدیں سال ڈیڑھ سال قبل میں نے دیکھی تھیں)
- (۳) ”احادیث ثنوی“ یعنی ثنوی معنوی میں آئی ہوئی احادیث و روایات کے ماخذوں پر مشتمل کتاب -
- (۴) ”خلاصہ ثنوی“ یعنی ثنوی کے پہلے دو ذقروں یا حصوں کا خلاصہ اور ان پر مفصل حواشی و تعلیقات -

(۵) "فیہ ما فیہ" جوئی الحال میں نظر ہے۔

آپ کو اس کتاب کی تصحیح کا خیال ثنوی کے مطالعہ کے دوران میں پیدا ہوا۔ دوران مطالعہ میں جب شکل پیش آئی تو آپ آثار مولانا مثلاً دیوان غزلیات و مجالس سبعہ و کتوبات کے ساتھ ساتھ فیہ ما فیہ کے مطبوعہ نسخوں سے بھی مدد لیتے، اس وقت محسوس ہوا کہ اس کتاب کے مطبوعہ نسخوں کی مزید تصحیح کی ضرورت ہے اس کتاب کے ایران میں دو ایک مخطوطے ملے، مگر وہ غلطیوں سے پر تھے، اسی سلسلہ میں "کتب خانہ علی" کے ایک کارکن آقائے تقی تفضلی کے ذریعہ معلوم ہوا کہ قسطنطنیہ کے کتب خانوں میں تین قدیم ترین مخطوطے موجود ہیں، ان تینوں مخطوطوں کے عکس آقائے ڈاکٹر خانگری کے توسط سے حاصل ہو گئے، انہی تینوں مخطوطوں کی بنا پر نسخہ بدیعی مرتب کیا گیا، یہ کتاب پروفیسر فردوزانفر کا ایک کارنامہ ہے، اس نسخہ کی اس میں نہ تو ایران کا مطبوعہ (۱۳۳۳ یا ۱۳۳۴ ہجری قمری مطابق ۱۹۱۵ء والا) نسخہ ہے، نہ ۱۹۲۸ء میں شائع ہونے والا ہندی یا اجڑی نسخہ ہے، اور نہ آپ کو قسطنطنیہ سے حاصل ہونے والے نسخوں میں وہ نسخے شامل ہیں جو مولانا عبدالماجد کے نسخہ کی اساس و بنیاد ہیں، اس لئے فیہ ما فیہ کے نسخہ بدیعی کے پاکستانی فاضل مترجم جناب تبسم صاحب کا یہ بیان قیاس بے اساس ہے کہ پروفیسر بدیع الزمان کو قسطنطنیہ سے ملنے والے نسخے :-

"دی تھے جن سے مولانا عبدالماجد دریا بادی نے پروفیسر گلکسن کی وساطت سے کتب خانہ

آصفیہ والے نسخہ کا مقابلہ کر لیا تھا" (مطبوعاتِ رومی کا پیش لفظ ص ۱۲)

کیونکہ مولانا عبدالماجد کو ملنے والے مستنبولی نسخوں کی تاریخ ۱۰۵۰ ہجری قمری سے اوپر نہیں جاتی جب کہ پروفیسر بدیع الزمان کا بنیادی نسخہ ۱۱۶۰ ہجری قمری کا لکھا ہوا ہے اور دوسرا نسخہ ۱۱۵۰ ہجری قمری کا اور تیسرا نسخہ ۱۱۸۰ ہجری قمری کا ہے، پھر یہ تینوں نسخے وہی کیسے ہو سکتے ہیں جن سے ما جردی نسخہ والے مخطوطے یا مخطوطوں کا مقابلہ کر لیا گیا ہو، ان میں اختلاف ہو سکتا ہے اور جزوی اختلاف ہے لیکن کیوں بیشیوں کو چھوڑ کر باوجود تاثرات کے اتنے بڑے اختلاف کے ان کا بحیثیت مجموعی ہم معنون اور ہم عبارت ہونا ان کے اہلی ہونے کی روشن دلیل ہے۔

نسخہ بدلتی سے پہلے شائع ہونے والے ایرانی نسخہ کے متعلق فاضل فردوزا لفر فرماتے ہیں کہ :-  
 ”فیہ ما فیہ پس از مقابلہ و تصحیح بالنسبہ دقیق سال ۱۲۳۳ھ (ہجری قمری) در طہران  
 بطبع رسیدہ ، دلی چون کاتب نسخہ اصل بعلتی کہ در آخر کتاب ذکر شدہ تغیری یافتہ -  
 اغلاط فاحشی در طبع آن رُخ دادہ و محتاج بہ اصلاح جدید است“

(زندگانی مولانا جلال الدین محمد مشہور بمولوی طہ ۱۹۰۹ء طبع ایران)

اور فاضل موصوف ہمارے مولانا عبد الماجد کے نسخہ فیہ ما فیہ کے متعلق لکھتے ہیں کہ :-

” نسخہ چاپ ہند (مطبوعہ اعظم کدہ) کہ در ۱۹۲۸ء میلادی بطبع رسیدہ و مستند آن  
 ہفت نسخہ خطی بودہ است از نسخہ استانبول دہندوستان کہ اقدم آنہا در سال  
 ۱۵۰۰ھ (دہ) نوشتہ شدہ ، داین نسخہ ہر چند بر نسخہ طہران رجحان دارد - لیکن ہم  
 مورد اعتماد نتواند بود - ازان جہت کہ مستثنی بر نسخہ قدیم تر نسبت و تصرفات نسخہ  
 در آن راہ یافتہ و اضافاتی در آن دیدہ می شود کہ علی البطلع والیقین از بیان و خامہ مولانا  
 تراوش نہ کردہ است“  
 (مقدمہ نسخہ بدلتی فیہ ما فیہ ص ۱)

(۱) فاضل فردوزا لفر کے سامنے فیہ ما فیہ کے دو مطبوعہ نسخے اور چھ مخطوطے ہیں، مگر انھوں  
 نے اپنے نسخہ کی بنیاد ایرانی یا ہندی مطبوعہ نسخوں یا مولانا کے ردیم کی وفات کے بہت بعد لکھے جانے والے  
 مخطوطوں پر رکھنے کی بجائے ان نسخوں پر رکھی ہے جو اس وقت تک کے دریافت شدہ نسخوں میں سے  
 قدیم ترین ہیں اور یہ مخطوطے بھی قسطنطنیہ کے کتب خانہ کے فاتح وغیرہ میں موجود ہیں، آپ نے  
 وہاں سے ان نسخوں کے عکس حاصل کئے، اور پھر اپنا نسخہ تیار کیا جس کی تفصیل یہ ہے کہ نسخہ بدلتی کا بنیادی  
 نسخہ یا مخطوطہ فاتح استنبول کے کتب خانہ کا وہ مخطوطہ ہے، جس کی تاریخ کتابت ۱۷۱۶ء ہجری قمری ہے اور

۱۷۱۶ء سوانح عمری میں جس کتاب کا سال طبع ۱۳۳۳ھ (دہ - ق) بتایا گیا ہے، بدلتی نسخہ فیہ ما فیہ کے مقدمہ

کے ص ۱ میں اسی کتاب کا سال طبع ۱۳۳۳ء ہجری قمری (مطابق ۱۹۱۵ء) دیا گیا ہے، گو فرق بڑا نہیں مگر ہم بھی ایک

سال کا فرق ضرور ہے، شہاب -

اس کے کاتب کا نام مخطوطہ پر :-

”حسن بن الشریف القاسم بن محمد بن الحسن السمرقندی الحنفی الہمامی المولوی“

درج ہے، اس مخطوطہ کی کتابت مولانا نے روم کی وفات کے چوالیس سال پانچ ماہ اور پچیس دن بعد مکہ : دن  
اس مخطوطہ میں عربی عبارات کی تفصیلات نہیں ہیں، اس نسخہ میں بعض آیات قرآنی کی نقل اور عبارت میں کچھ املائی  
غلطیاں بھی ہیں اور اس کے رسم خط میں کچھ خصوصیات بھی ہیں مثلاً :-

(الف) اصل مخطوطہ میں دال بے نقطہ اور ذال کو بانقطہ لکھا ہے۔ ؟

(ب) کھ، وچہ کو ہائے غیر ملفوظ کی حالت میں بغیر ہا کے لکھا ہے مثلاً ملک۔ اینک۔

آپ، ہرچ۔ اور بدلی نسخہ میں ای رسم خط کی پیروی کی گئی ہے۔

(ج) اس مخطوطہ میں پ فارسی اور بیا میں فرق نہیں کیا گیا۔ پ کو اکثر ب کی طرح بھی لکھا ہے۔

(د) ج، ج اور گ کو بھی ج اور گ کی طرح لکھا ہے۔

(ه) بعض جگہ دال کو ت کی صورت میں لکھا ہے، جیسے خی دیدید کو خی دیدیت اور نومید کو

نومیدیت لکھا ہے۔

(و) کلمات بینائی و دانائی (موجودہ طریق املا ایران کی جگہ قدیم طریق کے مطابق) بینائی و

دانائی لکھا ہے۔ وغیرہ وغیرہ

فاضل موصوف نے اسی مخطوطہ کو ”اصل“ قرار دیا ہے (دیکھو مقدمہ ص ۷) مقدمہ نسخہ بدلی کی یہ

بحث بہت بصیرت افروز ہے۔

(۲) اس ”اصل“ نسخہ کی کیوں کو پورا کرنے کے لئے فاضل فردوزا نے استنبول ہی کے ایک مدرسے

قدیم مخطوطے سے استفادہ کیا ہے۔ کہ یہ نسخہ بھی استنبول کے فاتح کے کتب خانہ ہی میں موجود ہے، اس کی

تاریخ کتابت روز جمعہ، چہارم رمضان المبارک سال ۱۱۷۷ھ ہجری قمری ہے یعنی اس نسخہ کی کتابت مولانا

روم کی وفات سے قریباً اسی سال اور تین مہینہ بعد تمام ہوئی تھی اور اس کے کاتب کوئی بزرگ ہی جن کا

نام ہے۔ ” بہاد الدین العادلی السراہلی“ (مقدمہ نسخہ بدلی ص ۷)

اس نسخہ کو فاضل فرزد الفرفرخ "ح" کا نام دیا ہے۔ کیونکہ :-  
 "خصائص الملائیٰ و رسم الخط این نسخہ باشتقاق سے قسمت ہے مانند نسخہ اصل است"  
 اور آخر میں لکھا ہے کہ :-

"این نسخہ از جمعہ صحت و تمامی مد نہایت اعتبار است و در تصحیح فیہ ما فیہ  
 بانضمام نسخہ اصل عمل استفادہ بودہ و از آن بنسخہ (ح) تعبیر شدہ است"  
 (مقدمہ فیہ ما فیہ نسخہ بدیعہ ص ۳۸)

اور اسی نسخہ کی مدد سے ان کیوں کو پورا کیا گیا ہے، جو تذکرۃ الصدور "اصل" مخطوط میں تھیں، یہ نسخہ  
 قرآن سے کسی پہلے سے لکھے ہوئے نسخہ کی نقل معلوم ہوتا ہے۔

(۳) یقیناً مخطوط کتاب فائدہ سلیم آغا استانبول کا ہے، جس کا خط بہت اچھا جاندار نسخ ہے، لیکن  
 اس پر تاریخ کتابت درج نہیں، قرآن سے معلوم ہوتا ہے کہ :-

"ازاد آخر قرن ہشتم ہجری مؤخرینست" (مقدمہ نسخہ بدیعہ ص ۳۸)

اس نسخہ میں سے پہلے درج کے بعد کا دوسرا درج غائب ہے، اس کے علاوہ اور کوئی نقص اس نسخہ  
 میں نہیں، اس میں نسخہ "ح" سے زیادہ جو دو فضلیں ہیں، ان کو فیہ ما فیہ کے بدیعہ نسخہ میں نسخہ "اصل"  
 اور نسخہ "ح" سے مرتب شدہ متن میں جگہ نہیں دی گئی۔ بلکہ الحاق کا درجہ دے کر، موجودہ نسخہ بدیعہ کے  
 ضمیموں کے آخر میں "ملحقات" کے عنوان سے (ص ۳۸۱ تا ۳۸۵) شامل کتاب کر لیا گیا ہے، اس نسخہ  
 کے متعلق فاضل فرزد الفرفرخ فرماتے ہیں کہ :-

"از حیث صحت و اتفاق بیانیہ "اصل" و "ح" نئی رسد و خصائص رسم الخطی آن شبیہ  
 برانہاست، سوائے آنکہ درین نسخہ فرق میانہ دال و ذال رعایت نشدہ و پنازی  
 ہمہ جا با سلف نقطہ کتبہ گردیدہ است۔"

والتین نسخہ در تصحیح فصول عربی و موارد اختلاف و تأیید بعضی از مواضع کتاب استفادہ کردہ ایم  
 (مقدمہ نسخہ بدیعہ فیہ ما فیہ ص ۳۸)

ظاہر ہے کہ جب قدامت کتابت کے لحاظ سے فاضل ایرانی کا (۱) "اصل" نسخہ مکتوبہ ۱۶۷۱ھ اور (۲) "ح" نسخہ مکتوبہ ۱۵۱۱ھ اور (۳) تیسرا مخطوطہ آٹھویں صدی ہجری کے آواخر کا ہے، اور یوں یہ تینوں مخطوطے ہمارے مولانا عبدالماجد کے مبتدئہ نسخوں سے (جن کی تاریخ کتابت علی الترتیب ۱۱۵۱ھ و ۱۱۶۱ھ و ۱۲۶۸ھ ہے، صدیوں پرانے اور قدیم ہیں، اس لئے ایرانی فاضل کا قدیم ترین ترکی مخطوطوں کو ہندی ماجدی نسخہ فیہ حافیہ کے بنیادی نسخوں پر ترجیح دینا، بالکل علمی حق اور حقیقت پسندی ہے۔ اسی طرح اگر ہندی ماجدی نسخہ کے متعلق ایرانی فاضل نے کوئی خیال ظاہر کیا ہے، تو ویسا ہی خیال ہندی نسخہ سے پہلے ایران میں شائع ہونے والے نسخہ کے متعلق بھی ظاہر کیا ہے، بلکہ ایرانی نسخہ نعمۃ اللہ شاہی کے مقابلہ میں تسلیم کیا ہے کہ ہندی نسخہ :-

بر نسخہ طبع ایران سر جحان دارد -

تاہم جو کچھ بھی کہا ہے اس کا سبب بھی بتا دیا ہے کہ :-

"مولانا دریا بادی نسخہ کی بنیاد قدیم نسخوں پر نہیں اس لئے وہ قابل اعتماد نہیں اور یہ کہ

اس میں "حشو و زوائد راستہ پاگئے ہیں (پیش لفظ ملفوظات رومی ص ۱۱۱)

اس پر تسلیم صاحب بدگمانی کیوں کریں -

ہاں جہاں تک دونوں صاحبوں کے پیش نظر مخطوطات کی قدامت کا تعلق ہے وہ تفصیلات بالا

سے ظاہر و باہر ہے، لیکن رہے "حشو و زوائد" وہ ہمارے سامنے نہیں آئے اچھا ہوتا کہ فاضل فردوزانفر

کم سے کم دو ایک نظریں پیش کر دیتے تو طالب علموں کو موازنہ کا موقع ملتا۔

ایرانی فاضل نے اپنے پیش نظر "اصل" مخطوطہ کی اطالی خصوصیات پر جو گفتگو کی ہے وہ کتاب کی

قدر بڑھا دیتی ہے، جس کی طرف اوپر اشارہ ہو چکا ہے، ان نکتوں کو دیکھتے ہوئے مناسب معلوم ہوتا ہے کہ

فیہ حافیہ کہ نسخہ "ہندی" کے محاسن و اہمیت پر ایک اور نظر بھی ڈالتے چلیں۔

زیر نظر کتاب (فیہ حافیہ کا بدیع نسخہ) کا کل حجم سرورق ملا کر چار سو صفحات سے زیادہ ہے، ہر

صفحہ پر متن اور حاشیہ کی ۲۴ سطریں آتی ہیں، متن کی ہر فصل نئے صفحے سے شروع کی گئی ہے، اور ہر صفحہ

کی پہلی سطر کی ابتدا میں لفظ فصل کو حلی کر دیا گیا ہے، مقدمہ چار ورق (ص ح - یب) کا ہے، اس کے بعد "فتح" ہے، جس پر کتاب کی نہرست مندرجات دی گئی ہے، اصل کتاب کا متن دو سو پینتیس صفوں کا ہے اور ص ۲۳۶ سے ص ۳۳۲ تک ایک سو دس صفحے مفصل حواشی و تعلیقات کے ہیں۔ یہ حواشی و تعلیقات ہر صفحہ متن کے ان ذیلی حواشی سے بالکل الگ ہیں جن میں احتمالات و مخطوطات قدم قدم پر دکھایا اور بتایا گیا ہے، تعلیقات نے کتاب کو مصفیٰ اور محلیٰ آئینہ بنا دیا ہے، آیات قرآن حکیم اور احادیث نبی کریم اور دیگر روایات اور عربی اشعار کو مشکل اور معرب کر دیا گیا ہے۔ غریب و قدیم اور مشکل الفاظ کو حل کیا گیا ہے۔ تاریخی شخصیتوں کے باختصار ضروری حالات دیئے گئے ہیں۔ متن میں آنے والے مسائل ہمہ کی توضیح و تفہیم کے لئے مولانا دم کی شہنوی اور ان کے دیوان اور حدیقہ سنائی اور عطار اور سعوی وغیرہ شعرا اور مفسرین اور بزرگوں کے کلام کے حوالے پوری پابندی و صحت کے ساتھ دیئے گئے ہیں، اگر کسی لفظ یا اور قسم کے عقدہ کے حل میں سخت کی کتابوں سے مدد نہیں ملی، تو دوسرے علمی ذرائع اور معقول قیاسات و توجیہات سے حل کرنے کی کوشش کی ہے، قرآنی آیات و روایات و عبارات و اشعار اور عربی فصول کا ترجمہ نہیں دیا۔

متن کو جو کاتوں رہنے دیا ہے، اگر عربی متن میں کہیں صرفی نحوئی غلطی محسوس ہوئی ہے تو فٹ نوٹ (یاد دہی) میں اپنے علم کے مطابق صحیح فقرہ لکھ دیا گیا ہے، پیش نظر بنیادی مخطوطوں میں جو جو اختلافات ہیں اسے متن کے اسی صفحہ کے حاشیہ میں جیسا کہ اوپر اشارہ ہوا متعلقہ مخطوط کا نام دے کر نقل کر دیا۔ اس طریقہ کا کافائدہ یہ ہے کہ بیک وقت تمام متعلقہ مخطوطے قاری کے سامنے آجاتے ہیں، اور وہ اپنے علم و بصیرت و ذوق کے مطابق راجح اور مرجوح کا فرق دیکھ کر صحیح سے اتفاق یا اختلاف کے بارے کوئی آزادانہ رائے قائم کر سکتا ہے، اگر متن کے ایک مخطوط کی اختیار کردہ عبارت میں بطور توضیح دوسرے مخطوطے کی عبارت شامل کرنے کی ضرورت پڑی ہے، تو اسے قوسین کے اندر رکھا ہے، اور ذیلی حاشیہ میں اس کا حوالہ دے دیا ہے قرآنی آیات کا حوالہ سورہ کے نام اور آیت کے نمبر سے زیرین حاشیہ میں درج کر دیا ہے، متن کو بے حوالہ ہی رکھا ہے، کیونکہ اصل "میں یہ نہی تھا، متن میں صحابہ کرام رضوان اللہ علیہم اجمعین میں سے کسی بھی صحابی کا نام اگر آیا ہے اور متن میں اس صحابی کے نام کے ساتھ "رضی اللہ عنہ" لکھا ہوا ہے، تو متن میں اسی طرح چھاپا

اور اگر کسی جگہ کسی صحابی یا صحابیوں (مثلاً چاروں خلفائے راشدین) کا نام بدون رضی اللہ عنہم یا عنہم آیا ہے تو اسی طرح چھاپ دیا ہے، البتہ تعلیقات میں سیدنا علی کا نام بڑے ادب سے لیا گیا ہے اور دوسرے ائمہ ہدیٰ اور خلفائے کُفْر ناموں پر اکتفا کی ہے، ہاں اگر کسی صحابی کی برائت میں کوئی بات کہنے کی ضرورت پڑی ہے تو بے تکلف کہہ دی ہے، مثلاً سیدنا عمر فاروق رضی اللہ عنہ کے اپنے والد کے قتل کی کہانی جو متن کتاب میں آئی ہے، فاضل فرزند انفر نے اس کی تردید کی ہے، یا سیدنا مولانا ابوبکر صدیق رضی اللہ عنہ کے منتقل کسی قول غمی صحت کے بارے میں اگر کچھ اظہار رائے کیے گئے ہیں تو اس کی تصریح و تفصیل علی کتابوں کے حوالوں پر تمام ہو گئی ہے، درنہ سوانح مولانا اور دم کے صف میں مولانا اور دم کا نسب بیان کرتے ہوئے فاضل فرزند انفر نے تسلیم کیا ہے کہ ابوبکر صدیقؓ کا صدیق خطاب عالم اسلام کا مسلمہ خطاب ہے، ہمارے مرزا غالب مرحوم کو مولانا غیاث الدین راجپوری مؤلف غیاث اللغات سے ان کی ہندو ستائیت کی وجہ سے ایک چڑھ سی تھی، مگر فرزند انفر خالص ایرانیان زاہوتے ہوئے، حسب ضرورت "غیاث اللغات" سے بھی استفادہ کر لیتے ہیں، اگر متن کی کسی عربی عبارت کی صحت میں شک ہو تو متن میں کسی قسم کی ادل بدل نہیں کرتے، البتہ حاشیہ میں ضرور اپنے خیال کے مطابق اصلاح کر دیتے ہیں، مثالوں کی ضرورت نہیں، جو شخص کتاب دیکھے گا وہ ہم سے زیادہ اس کتاب کی خوبیاں دیکھ لے گا، تاہم مختصر طور پر ذیل میں فہرست مندرجات سے ہمارے بیان کی تصدیق ہو سکتی ہے۔

- ۱۔ مقدمہ صحیح \_\_\_\_\_ صحیح تا۔ یب
- ۲۔ متن کتاب (فیما فیہ) \_\_\_\_\_ ما۔ ۱۔ ۲۳۵
- ۳۔ حواشی و تعلیقات \_\_\_\_\_ ۲۳۶ تا ۳۶۶
- ۴۔ فہرست احادیث \_\_\_\_\_ ۳۲۴ تا ۳۲۹
- ۵۔ فہرست کلمات بزرگان و امثال \_\_\_\_\_ ۳۵۱۔ ۳۵۰
- ۶۔ فہرست اشعار عربی \_\_\_\_\_ ۳۵۲۔ ۳۵۳
- ۷۔ فہرست اشعار فارسی \_\_\_\_\_ ۳۵۴۔ ۳۵۸



۳۵۹-۳۶۲	۸- فہرست لغات و تعبیرات
۳۶۳-۳۶۴	۹- فہرست اسماء رجال و نساء
۳۶۴	۱۰- فہرست قبائل و اقوام و فریق
۳۶۵-۳۶۶	۱۱- فہرست اسماء اماکن و بلاد
۳۶۶-۳۸۰	۱۲- فہرست اسمی کتب
۳۸۱-۳۸۵	۱۳- لطائف
۳۸۶	۱۴- غلط نامہ

فاضل محترم آقا سے بریلج الزمان فردوز الفکر کے صاحب مثنوی اور ان کے علمی آثار کے متعلق جو جو نتائج تحقیق و تلاش نظر سے گزرے ہیں، ان تمام میں یہی حزم و احتیاط، یہی شوق و ولولہ اور یہی علمی جستجو اور طلب علم کی سیرابی کے لئے جدوجہد کا کام کر رہی ہے، اپنے کام سے یہ عشقِ مرحوم پر دفیسر ڈاکٹر نکلسن کو چھوڑ کر۔ اگر ہمارے ہندوستان کے عشاق و دلدادگان مثنوی میں یہ شان اور علمی ذوق و شوق اور حقیقت معلوم کرنے کی لگن کسی میں پائی گئی تو وہ حضرت قاضی تلمذ حسین صاحب ایم، اسے گورکھپوری مرحوم سابق ملازم سابق سرکار دکن کی ذات ہے، آپ نے اس سلسلہ میں کیا کیا اگر ان قدر علمی خدمات انجام دیں اور مثنوی اور صاحب مثنوی کے بارے میں کیا کچھ ارادہ رکھتے تھے، اس کے ثبوت میں موصوف کی کتاب کے منظم و مکمل انتخاب "مرآة مثنوی" کا نام لے دینا کافی ہے۔

۱۔ یہ مقالہ ۱۹۶۱ء میں لکھا گیا اور اس میں ترمیم و ترمیم و ترمیم آج تک ہو رہی ہے، اپریل ۱۹۶۳ء میں انڈیائی انسٹیٹیوٹ آف اسلام کے حالات میں پر دفیسر آری کی کتاب نظر سے گزری، اس کتاب میں موصوف نے اپنے استاد پر دفیسر نکلسن مرحوم کا مفصل تذکرہ "ذوقِ مثنوی" کے عنوان سے بڑی واہمیت سے پورے سخن شناسانہ انداز میں لکھا ہے، پر دفیسر نکلسن کی موت کے حادثہ کو ایران کے اہل علم و نظر نے کس شدت سے محسوس کیا اور ان کی وفات کو ادبیاتِ ایران کے لئے کتنا نقصان عظیم لکھا، اس کا اندازہ اس سے جوتا ہے کہ دانش کلاچران کی مجلس علماء نے ایک جلسہ خاص ترتیب دیکر ان کی وفات پر اظہارِ تاسف کیا اور اس مجلس میں پر دفیسر فردوز الفکر نے اپنا لکھا ہوا ڈاکٹر نکلسن کا دردناک مگر حقیقت پسندانہ مرثیہ پڑھا، جس میں مرحوم کے محاسن و کمالاتِ علمی کا کھلے دل سے اظہار کیا ہے، اس مرثیہ کا انگریزی ترجمہ اسی کتاب میں پر دفیسر آری نے چالیس اشعاروں یا اٹھاسی بیڑوں میں پیش کیا ہے۔

شہاب  
۲۲ مئی (چھ ماہ) ۱۹۶۳ء

پروفیسر فرزانہ نے اپنے نسخہ ”فیہ ما فیہ“ کی ٹائپ کی چھبیس بڑی غلطیوں کی ایک جدول کی صورت میں تصحیح کر دی ہے، میرا خیال ہے کہ غلطیاں یا معمولی غلطیاں ابھی اور باقی ہیں، جن کی تصحیح نہیں کی گئی، مثلاً اسی بدلتی نسخہ کے مقدمہ میں آخری سطر سے ادھر کی سطر میں ”و“ سے پہلے چھپا ہے ”وقفہ اللہ“ حال آن کہ ہونا چاہئے۔ ”وقفہ اللہ“ دیکھئے ایک نقطہ کے ذرا ادھر سے ادھر ہو جانے سے لفظ کی شکل اور بات کیا سے کیا بن گئی، اس لئے قدیم مخطوطات یا آج کی تحریروں میں تصحیح اور مقابلہ کے وقت، ہر چھوٹے بڑے فرق اور امتیاز و اختلاف کو یہی نکتہ زیر نظر رکھ کر ظاہر اور نمایاں کرنا کسی قسم کی خود نمائی یا کوہ کنڈن و کاہ بر آوردن نہیں بلکہ علم کی خدمت اور اعلائے حق کی مستحسن سعی ہے۔

جیسا کہ اوپر ذکر ہوا، مولانا عبدالماجد نے تومین الدین پر روانہ کے نام اور عہدہ کے ذکر پر اکتفا فرمایا۔ لیکن ہمارے ایرانی فاضل نے اپنے نسخہ کے متن کے (ص ۱۸۰ سطر ۱۵ اور صفحہ ۱۵۰ سطر ۱۵) پرنفصل حواشی و تعلیقات کے ذیل میں ۲۲۱-۲۲۲ پر پوری اٹھارہ سطروں میں پروانہ کے ضروری حالات اور اس کے عہد کی سیاسی حالت کی پوری تصویر پیش کی ہے۔

غرض یہ نسخہ اتنا اچھا اور اس اہتمام سے چھپا ہے کہ اسے دیکھ کر آنکھوں میں نھار اور دل میں سرور کی لہر دوڑ جاتی ہے، یاد رہے کہ پروفیسر فرزانہ کے سامنے ایک ہی مقصد تھا کہ جہاں تک بن پڑے قدیم ترین نسخوں کی بنا پر ایک جامع نسخہ تیار کیا جائے، آپ اس مقصد میں کامیاب ہوئے ہیں، صحت کے علاوہ یہ بھی غرض تھی کہ متن کو حل کرنے کے لئے ضروری حواشی و تعلیقات لکھے جائیں، اس میں بھی آپ کامیاب ہوئے ہیں، جو بات کہی ہے اس کا ثبوت دیا ہے، محض قیاس آرائی سے کام نہیں لیا، اور کسی قسم کی جنبہ داری اور ذہنی زور آزمائی یا مناظرانہ منطق نہیں برتی گئی، میرا دعویٰ یہ نہیں ہے کہ پروفیسر فرزانہ کا یہ دعویٰ ہے کہ نسخہ بدلتی علی تحقیقات کی آخری منزل ہے، اور اس کے آگے کچھ نہیں، بلکہ کہنا صرف یہ کہ اس بارے میں اس وقت تک کی تحقیقات اور علی کاوش کا بہترین نمونہ ہے، ورنہ کام کرنے والوں کے لئے کام کی نیا پیمودہ و نا دیدہ راہیں ابھی اور بہت سی باقی ہیں، اور ہمیشہ رہیں گی۔

# گلاہائے رنگارنگ

## فیہ مافیہ کا ایرانی "شرکت سہامی" ایڈیشن

### ایک طالب علم کی نظر میں !

(۲)

فیہ مافیہ کے مذکورہ بالا دو ایڈیشنوں کے علاوہ ایک تیسرا ایڈیشن بھی بمبئی کے ایک ایرانی کتب فروش آقائے خاضع کے کتب خانہ اور پبلیٹیو نیورسٹی لائبریری میں نظر سے گزرا۔ جسے "شرکت سہامی" ناشرین کتب ایران تہران نے اپنے سراہ اور اہتمام سے شائع کیا ہے، کاغذ اور ٹائپ اچھا ہے، چھپائی کی غلطیاں جا بجا نظر آتی ہیں، غلط نام دیا نہیں گیا، اس نسخہ کی تصحیح و مقابلہ میں "نسخ خطی و چاپی" سے بھی مدد لی گئی ہے کتاب کے دو حصہ ہیں، پہلا حصہ جو دوسرا کتبہ صفحوں کا ہے وہ "تقریرات لسان العارفین جلال الدین محمد رومی قدس سرہ" پر مشتمل ہے، اور دوسرا حصہ یا کتاب کی دوسری جلد ایک سو تیس<sup>۱۲۳</sup> صفحوں پر حاوی ہے، یہ دوسری جلد "تالیف مولانا بہاء الدین نعم الخلف مولانا رومی قدس سرہ" ہے۔

پہلی جلد میں اکثر فصلوں کا نمبر دیا ہے اور چند کا نہیں بھی دیا، اور جلد ثانی میں فصلوں کا نمبر شمار نہیں کیا گیا۔ قرآنی آیات کا حوالہ حاشیہ میں دیا ہے۔ اور نمبر ۱-۲-۳- وغیرہ کے کہ متن کی عبارت کے بعض نقطوں سے اختلاف بھی ظاہر کیا گیا ہے، یہ ایڈیشن اسی ایرانی ایڈیشن کا دوسرا ایڈیشن معلوم ہوتا ہے جس کا ذکر پروفیسر فرزانہ اپنے مرتبہ نسخہ مافیہ کے مقدمہ کے ص ۸ پر کیا ہے یعنی وہ نسخہ جسے مشائخ نعمۃ اللہیہ کے (رشتہ گناہ) کے شیخ مرحوم حاج عبداللہ حائری نے ۱۳۳۳ھ ہجری قمری یا ۱۹۱۵ء میں شائع کیا تھا۔ واللہ موجودہ ایڈیشن کی طباعت و اشاعت کی کوئی تاریخ نہیں دی گئی، نہ یہ بتایا گیا کہ وہ کون سے مخطوطات یا مطبوعہ نسخے تھے، جن کو اس نسخہ کی ترتیب و تہذیب میں سامنے رکھا گیا ہے، اور نہ ان فاضلوں کے نام بتائے گئے ہیں۔ جنہوں نے اس کی تصحیح کا فرض ادا کیا ہے، نہ یہ بات بتائی گئی ہے کہ متن کی تصحیح و مقابلہ میں کن اصول کی پیروی کی گئی ہے، اتنا ضرور معلوم ہوتا ہے کہ یہ ایڈیشن پروفیسر فرزانہ کے نسخہ کی اشاعت کے بعد چھپا، اور شائع ہوا ہے کیونکہ جلد اول کے آخری صفحہ پر طوالت کے عنوان سے جو تین فصلیں یا اس تصریح نقل کی گئی ہیں کہ:-

”ابن فضول از روی نسخہٴ دانش گاہ نقل گردید“

یہ منقولہ تفصیلی فیہ ما فیہ کے بدیعی یا نسخہٴ دانش گاہ تہران کے ”لمحات“ کی ابتدائی تین فصلیں ہیں۔ جو بدیعی نسخہ کے ایک صفحہ اور چار سطروں میں آئی ہیں اور اس نسخہ کے صرف ایک صفحہ میں سما گئی ہیں، بدیعی نسخہ کے ”لمحات“ کی چوتھی فصل جو اتنا ضخیم کی تفسیر پر مشتمل ہے اور جو بدیعی نسخہ میں چار سطریں چار صفحوں میں آئی ہے، وہ اس ”شرکت سہامی“ والے زیر نظر نسخہ میں پوری کی پوری شامل ہی نہیں کی گئی اور شامل نہ کرنے کا کوئی سبب بھی نہیں بتایا گیا، فاضل فروزا نے اپنے نسخہ کے آخر میں، زیر عنوان ”لمحات“ ان فصلوں کو نقل کرتے ہوئے لکھا تھا کہ :-

”ابن فضول دو نسخہٴ اصل و ح وجود ندارد و تکلیماً للفاوائد از روی نسخہٴ تسلیم و اخلاقی می شود“

( فیہ ما فیہ نسخہٴ بدیعی ص ۳۸۱ )

بدیعی نسخہ کے اصل متن اور اس نسخہ کے متن میں بھی باہم اختلاف نظر آتا ہے۔

اس نسخہ کے دو دیباچہ ہیں، پہلا دیباچہ حضرت شیخ حاج عبداللہ عاثری صاحب کا لکھا ہوا معلوم ہوتا ہے جو کتاب کے ص ۱ سے ص ۱۸ تک پھیلا ہوا ہے، اس میں بتایا گیا ہے کہ اس نسخہ کی تکمیل و تدوین میں حضرت شیخ کو دو خوانساری علماء سے مدد ملی ہے، ان میں سے ایک شیخ الاسلام محمد حسین خوانساری ہیں اور دوسرے شریعت کاتب آقائے میرزا ہاشم خوانساری، دوسرا دیباچہ خود انہی جناب شریعت کاتب آقائے میرزا ہاشم خوانساری کا نوشتہ ہے، اور یہ دوسرا دیباچہ بھی ص ۱۲ سے ص ۱۸ تک پھیلا ہوا ہے، ان دونوں دیباچوں میں کتاب کے قاریوں کو اس بات کا یقین دلانے پر زور دیا گیا ہے کہ مولانا از روی اثنا عشری فرقہ میں شامل ہو گئے تھے، اور بوجہ ”زمان تقیہ“ اور ”بلاد تقیہ“ (ص ۱۱) میں مقیم ہونے کے یہ بات صاف صاف نہیں کہہ سکتے تھے، ورنہ ان علماء کے نزدیک ”دیوان خمس تبریز“ مطبوعہ ہند کی بعض غزلوں اور کچھ اشعار سے صاف ظاہر ہے کہ مولانا نے ”عہدہ“

لے اختلاف کی ذمیت کو بھگنے کے لئے ”شرکت سہامی“ کے زیر نظر نسخہ کے ص ۱۶ کو نسخہٴ ما بعدی کے ص ۱۳ اور

نسخہٴ بدیعی کے ص ۱۲ کے باقاعدہ رکھ کر فوراً ایک نظر دیکھ لیا جائے تو اس نسخہ کی علیٰ حیثیت کے متعلق پروفیسر جلیع الزماں

فروزا نے فرما کر اعراف محمد محمود داغ بوجائے گا، شہاب بایر کوٹلوی ۱۳۰۲ - ۲ - ۱۹۶۳ (روز جمعہ)

سے پیمانِ وفا تو ذکرِ "علیؑ" اور ان کے اخلاف معروف بہ ائمہ عشر سے جوڑ لیا تھا، جنہوں نے آقائے فردوسِ انور کا مصحح دیوانِ شمس دیکھا ہے وہ جانتے ہیں کہ مصحف نے دیوانِ شمس کے اضافات و الحاقات کے بارے میں کیا روش اختیار کی ہے، مگر چونکہ فی الحال اس نسخہ یا اس کے دیباچوں کے بیان و استدلال سے بحث نہیں، اس لئے اس موضوع پر کچھ عرض کرنے کی ضرورت نہیں۔

کتاب کا دوسرا حصہ یا کتاب کی دوسری جلد جو حضرت سلطانِ دلد کی تصنیف بتائی گئی ہے اس کے صفحہ ۲۵ پر ذیل کی رباعی موجود ہے:-

آدمی زاد طرفہ معجون است

از فرشتہ سرشتہ دزیوان

گر گندمیل این شود کم ازیں

در رود سوی آن شود بہ ازان (باقی)

## معارف الآثار

"معارف الآثار" اردو کی (OREGNAN) کتابوں کی مختصر فہرست میں ایک اہم اضافہ ہے۔ اور اثبات (ARCHAEOGY) کے موضوع پر اردو میں سب سے پہلی کتاب ہے، تاریخِ قدیم کے موضوع پر بحث کرتے ہوئے مصنف محترم نے دریائے سندھ اور بحیرہٴ اسود کے دریاؤں کے علاقوں کی تاریخ جغرافیہ، آثارِ قدیم اور تہذیبوں کا تعارف اور ان کے مطالعہ سے مختلف نتائج مرتب فرمائے ہیں۔ جن کا مطالعہ ہر صاحبِ فکر کے لئے ضروری ہے، دو بان جنگِ عظیم ثانی مصنف محترم نے ایران اور عراق کے ان علاقوں کا دورہ کیا تھا، جو دنیا کی قدیم ترین تہذیبوں کا مرکز تھے آپ اپنے مشاہدے اور مطالعے کی بنا پر نوٹس فرماتے رہے جو بعد ترمیم و اضافہ شائع کئے جا رہے ہیں، ایک انتہائی دلچسپ اور معلوماتی کتاب ہے، عمدہ کتابت و طباعت، صاف چمکا کاغذ، ۱۷۰ صفحات، بڑا سائز۔ قیمت مجلد چار روپے طے کا پتہ۔ مکتبہ برہان، اردو بازار جامع مسجد، دہلی بلا جلد تین روپے